

איך דאנק דיר באשעפער.

א דאנק. ברענגט א דאנק.

זמנים	מוצש"ק	הדלק'נ	מוצש"ק	הדלק'נ
Brooklyn:	8:04	9:31	Toronto:	8:35 10:02
Monsey:	8:06	9:33	Montreal:	8:17 9:44
Monroe:	8:07	9:34	Manchester:	9:13 10:37
Lakewood:	8:01	9:31	London:	8:46 10:13
Miami FL:	7:56	9:23	Jerusalem:	7:06 8:59

פרשת ואתחנן תשפ"א לפ"ק גליון 79

געטראפן הילף

איך האב יעצט געענדיגט פענינטן מיין הויז און איך האב געהאט זייער אסאך ארבעט צו רייניגן דאס הויז, וואס מיין געווענליכע גויטע וואלט נישט געקענט נאכיאגן. איך האב געדאנקט דעם באשעפער פאר אלעס וואס איך האב. ב"ה, איך האב געטראפן נאך א גויטע, וואס זאל קענען ארויסהעלפן, אזוי וועט מען א"ה קענען שנעל האבן אויפגערוימט די שמיץ. דער באשעפער איז דאך אזוי גוט צו אונז און די איינציגסטע זאך וואס ער דארף איז מען זאל געדענקען צו דאנקען.

אין לנו על מי להשען כי אם על אבינו שבשמים

יישר כח באשעפער, עס ארבעט

איך האב געארבעט מיט נאך איינעם און ער האט פרובירט צו ארבעטן אויף די קאמפוטער, אבער עס איז נישט געגאנגען. וויפיל ער האט פרובירט, האט נישט געהאלפן. איך האב זיך אנגערופן, "אויב דאס מאל, וועט עס ארבעטן, וועל איך דאנקען ברבים." דאס קומענדיגע מאל, וואס ער האט פרובירט, האט עס געארבעט, ב"ה. עס איז נישט צום באגרייפן וואס דאנקען טוט אויף.

אין אַנחנוּ מספיקים להודות לך



ב"ה אהיים געקומען געזונט

מיינע יונגלעך זענען געגאנגען אויף א טריפ, נעכטן און ווען זיי זענען אהיים געקומען זענען זיי געווען זייער צופרידן. ב"ה, זיי האבן געהאט א שיינע פארברענג. איין זון האט מיר אבער געזאגט אז בשעת'ן שווימען אין די וואסער, האט ער זיך ממש כמעט דערטראנקען און ב"ה, די לעצטע מינוט האט ער זיך אן עצה געגעבן. איך האב אנגעהויבן דאנקען דעם באשעפער, פאר'ן היטן מיינע קינדער. זאגט מיר מיין זון, "דאנק דעם באשעפער אויך ברבים אויף די דאנקען גרופ." איך דאנק דיר, באשעפער פאר אלעם און פאר'ן שטענדיג היטן אויף מיר און מיין גאנצע משפחה.

אם-ד' לא-ישמר-עיר שוא שקד שומר

ב"ה, ארויס אן קיין שאדן

ב"ה, דער באשעפער האט מיר געראטעוועט, מיט מיינע צוויי קינדער. איך בין געווען אין א שווערע עקסידענט. מיין קאר איז אינגאנצן צובראכן פון פארנט און פון אינטן. ב"ה, איך מיט די קינדער זענען ארויס אן קיין שאדן. איך דאנק דעם באשעפער פאר דעם און פאר'ן האבן געטרייע געשוויסטער, וואס האבן מיר געהאלפן מיט אלעמען. ב"ה, אלעס האט זיך אויסגעארבעט און איך בין געווען ביי א דאקטאר פאר ריקן ווייטאג, וואס האט מיר ארויסגעהאלפן מיט וואס איך האב געדארפט. נאך דעם עקסידענט.

כי מלאכיו יצוה לך לשמרך בכל דרכיך

א גוט ווארט אויף די וואך

עס איז דא א ווארט פון ר' חצקל אברמסקי זצ"ל. עס שטייט אין תהילים, קאפיטל קי"ח, פתחולי שַעַר־צֶדֶק אֲבֹאֲבָם אוֹדָה קה. א איד בעט פונעם אויבערשטן, "עפן מיר אויף אלע שערים פון חסד, רחמים, ישועות, שמחה און געזונט." זאגט דער באשעפער, "אַבֹּאֲבָם אוֹדָה קה. ווילסט אריין קומען אין די שערים, דאנק דעם באשעפער." וועלכע שער איז דאס בעסטע שער? זֶה־הַשַּׁעַר לְד' צְדִיקִים יְבֹאוּ בּוֹ. די שער וואס איז דאנקען דעם באשעפער. דאס איז די שער וואו צדיקים קומען אן צו אלע שערים, דורך דאנקען דעם גרויסן באשעפער.

Print out LOCAL
print@printoutlocal.com

מער פון 30,000 אידן פארציילן וואונדערליכע ישועות און השגחה פרטיות דורך דאנקען דעם אויבערשטן! א מלכא פליק אויף השיית 347-941-4070

לזכות לרפוש הילד מאיר יעקב בן גיטל לאה

איר קענט האבן דער זכות פון פארשרייטן דעם גליון און דורכדעם וואס אידן דאנקען דעם אויבערשטן ברבים און מאכן גרויס זיין נאמען, וועט איר געהאלפן ווערן. צו מנדב זיין לע"נ אדער לזכות לרפואה רופט: 347-941-4070